

బా ర సా ల

వి. వి. సూర్యనారాయణ

గోడకు తగిలించివున్న బోర్డు చూశా.

అంతలో, ఒక డవాలీ బంట్రోతు కనుపించేడు. ఇదేయిల్లున్న నిశ్చయంతో కారు హారన్ ఒక్కసారి నొక్కి కారు దిగేను. ఎవరని అనుకున్నాడో నాకు తెలియదు. సాల్యూటు చేసి గేటు తెరిచేడు బంట్రోతు. లోపలకు అడుగు పెట్టా. చక్కటి సౌరభాన్ని వెదజల్లుతున్నాయి బోగడ చెట్లు. రంగు రంగుల గులాబులు నన్ను విస్తుబోయి చూస్తున్నాయి క్రొత్తగా. ఆలోచిస్తూనే రెండడుగులు వేశా. రెండు కుక్కలు - ఒకటి బొచ్చుది, రెండవది ఆల్ నేషియన్-బాయ్ - బాయ్ మంటూ స్వాగత మిచ్చాయి.

ప్రకాశరావుకి లేకలేక పాపాయి కలగడం వల్ల నామకరణ మహోత్సవమే వినాహం వలె సాగిస్తున్నాడు. గదిలో కిటికీ దగ్గర నిలబడి కాఫీ తాగుతున్నాను. దొడ్లో లేగదూడ బాగా పాలు తాగి చంగు చంగున గంతులేస్తోంది. మేనెల సూర్యుడు తన కాంతులు అప్పుడే చిగిరిస్తూన్న చింతచెట్టు కొమ్మలగుండా ప్రసరింపజేస్తూ ఆ ప్రదేశమంతా సువర్ణమయంగా చేస్తున్నాడు.

ఒక పురోహిత బ్రాహ్మణుడు గుమ్మం దగ్గర నిలబడి “ఏం...ఏమమ్మ ఇంకా తెమలరేం... టైము చూచారా లేదా...యీ కాస్త సుముహూర్తపు ఘడియలు దాటిపోయిందాకా నేమిటి?” అంటున్నాడు.

ఆయనకు అరవై యేళ్ళంటాయి. కొంచెం పొడవైన మనిషి. కండలు తిరిగిన ఛాతీ. ఒకపంపీ, ఒక లాల్చీ తొడుక్కొని జరిగేదంతా చూస్తూ అందుకొన్నా డాయన. “అడవాళ్ళు ఎప్పుడూ యితేనండి. సామెత వుండనే వుంది. అమ్మగారు అలంకరించుకొనే టప్పుటికి పూరు మాటు మణిపోతుందని” అన్నాడు. ఆయన ప్రకాశరావు మామగారు.

అంతట్లో ప్రకాశరావు బావమరది రోజు కుంటూ లోపలకు వరుగెత్తేడు. అందరినీ కొంచెం కదలవేయటం మంచిదని.

కొన్నిబాతులు వరుసగా ఒకదాని వెనుక ఒకటి నడుస్తూ మధ్య మధ్య మనుష్యులు చెప్పకొనే మాటలు వినడానికి కాబోలు, ఆగిపోయి తిరిగి తమ వయ్యారి నడకలతో దొడ్లో వున్న నీళ్ళ దొరువులాకి పోతున్నాయి.

మల్లె మొగ్గల వాసన గుప్పన కొట్టింది. అటు తిరిగిచూశా. కమలమ్మ చిరునగవుతో వస్తోంది. తెల్లని టర్నిష్ తువ్వలులానున్న మూడు నెలల పసికందు ఆమె ఉన్నత వక్షం మీద కునికిపాట్లు తీస్తోంది. వెనకాలే యిద్దరు అమ్మమ్మలు వార్ధక్యంలో ముసి ముసినవున్న సవ్వ కంటూ వస్తూన్నారు.

‘ఆయం ముహూర్తమస్తు- సుముహూర్త మస్తు’ అంటూ బ్రాహ్మణులు స్తోత్రా లారంభించారు. తతంగమంతా నడిచిపోయింది. పేరు పెట్టాలి. అందరూ ఒకరి ముఖ లొకరు చూచుకొంటున్నారు, ఏం పేరు పెడతారో అని.

దొడ్లో పనిచేసే దాసీది ఆవుకి నీళ్ళయినా పెట్టక ఆ బాల్చీ ఆక్కడే పారేసి గుమ్మం లోంచి తొంగి తొంగి చూస్తోంది. కుక్కలు కూడా అప్పుడప్పుడు పిల్లలు వేసే బిస్కటు ముక్కలు తింటూ తమ నల్లటి గుడ్డను ఆటూ యిటూ చెప్పు తూ శడక దీక్షతో చూస్తున్నాయి.

ఈ అమ్మమ్మ పేరో, ఆ అమ్మమ్మ పేరో పెడతారని అందరూ అనుకొంటున్నారు. ఇద్దరూ బతికి ఉండగా ఎవరి పేరు పెడితే ఏం గొడవ వస్తుందో అని తెలివి లేటలుగా ప్రకాశరావు అమ్మాయికి రాణి బాల అని నామకరణం చేశాడు. అందరూ సంతోషించేరు.

బారసాల జరుగుతున్నంత సేపూ విజయ వదిలగారి వెనకాతలే తిరుగుతూ వుంది. ఆమె సొందర్యమూర్తి అని చెప్పి తీరాలి. ఆనందకవలయములై మొలకలేత్తు యామె యావనభావములు జేలుగు వెలుగుల నీలివీర మాటున తొంగిమాడసాగేయి. భావ కవైలే కావ్యం వ్రాసేవాడే. ఒక్కమాటలా చెప్పాలంటే ఆమెను చూస్తే ఎంతటి ఋష్య శృంగుడైనా చలించవలసినవాడే. అప్పుడప్పుడు కమలమ్మ కార్యాంతరాలమీద పది నిమిషాలపాటు ఆలా వెళ్ళవలసివుంటే 'ఇలా నా చేతికి యియ్యవమ్మా, వదినా' అని విజయ పాపాయిని చేరదీసేది.

* * *

రాత్రి డిన్నరు. వచ్చేవాళ్ళందరూ వస్తున్నారు. కమలమ్మ అందరినీ ఆహ్వానిస్తూ తెరపిలేకుండా వుంది. విజయ పాపాయిని తన ఒడిలోకి తీసుకొని ముద్దులాడుతోంది. ఆమె నీలివర్ణపు వీర, రాణిబాల తెల్లటి దుస్తులు చూస్తుంటే అక్కడక్కడ తెల్లటి మేళుకకలాలతో కూడుకొన్న వీసల నిర్మలాకాశం తోచేది. అందామె ముఖమండలం చంద్ర దింబ మయ్యేది.

అలవాటు లేదేమో నుభువుగా ఎత్తుకోలేక చిన్న మాటలాగ పాపాయిని హృదయానికి చేర్చింది. ఆమె సరిగ్గా ఎత్తుకోలేకపోవడం చూచి చుట్టూవున్న అడవాళ్ళంతా నవ్వేరు. ఒక అమ్మమ్మ "నీకు అలవాటు లేదే అమ్మా" అంది. ఇంకో ఆవిడ కొంచెం కరుకుగా "దాని ముఖాన ఆ రాలే ఏడిస్తే యీ ఖర్చు ఎలా పడుతుంది" అంది.

విజయ మాట్లాడలేదు. అచ్చటినుంచి పోయి వరండాలో కూర్చుంది. ఈసారి పాపాయిని మరింత హృదయానికి చేర్చుకుంది. ఆ చిన్ని నల్లని కళ్ళను అదేవనిగా పరీక్షించడం మొదలు పెట్టింది. రాణిబాల యిందాకటినుంచీ కాళ్ళతో యేవేనా చెప్పింది. కాళ్ళు లాగేయి. ఇంక చేతులతో చెప్పడం మొదలు పెట్టింది "ఈ సృష్టిలో పరిపూర్ణత యెక్కడిదీ" అని. రాణిబాలకు ఏమని తోచేదో, అప్పుడప్పుడు మధ్యమధ్య తన చిన్ని చేతులతో విజయ బుగ్గలమీద తట్టేది.

ఈర్ష్యాకమాయరోచిస్సులు వెలిగిక్కే పెద్ద వారి ముఖాలకన్న, ముద్దులు గుమ్మరించే యీ పసిపాప మోములానే విజయకు ప్రకాంతి కనిపించింది. రాణిబాల బుగ్గలను చూస్తుంటే విజయకు ముద్దు పెట్టుకోవా లనిపించింది. ఎవరైనా చూస్తే ఏమని అడిపోసుకుంటారో అని భయంచేసింది. అజాగరిన ఆశలన్నీ అనంతసాగరం లాగ ఆమెను ఆవరించేయి. తన కోరికను కావన లేకపోయింది. నెమ్మదిగా మైకి లేవనెత్తి పాపాయి రెండుబుగ్గలూ మృదువుగా ముద్దు పెట్టుకొంది.

అవతల భోజనాలు అవుతున్నాయి. "ఏముంది-యీ కాలం పెళ్ళిళ్ళు, బారసాలలు క్షణికాలేగా" అన్నా డొకాయన.

అంతటితో బాల్యవివాహాలు, అయిదు రోజుల పెళ్ళిళ్ళు, ఒకరోజు పెళ్ళిళ్ళు, శారదా బిల్లు, విడాకులు- ఒకటేమిటి, వివాహాలకు సంబంధించిన విషయాలన్నీ చర్చించబడ వలసిందేగా. కొందరు పడుచుకురాళ్లు సనాతనుల భావాలు వింటూ ఒకళ్ళ 'ముఖా లాకరు చూచు కొంటున్నారు. ఆరుబయట వెన్నెలలో భోజనాలు చేసిన చిన్నపిల్లలు దాగుడుమూత లాడుకొంటున్నారు. కిలయాలను తిన్నకోయిల కమ్మని గొంతుకతో కూస్తోంది. వేళాకోళంగా, ధ్వనికీ ప్రతిధ్వని అన్నట్టుగా, పిల్లలు మళ్ళీ కూస్తున్నారు.

విజయ పాపాయిని నవ్వించాలని వలు పాట్లు పడుతోంది. తన వేలితో చిన్ని నోటి క్రింద కిక్కితలు పెట్టింది. పాపాయి కిలకీలా నవ్వి పూరుకుంది. ఈసారి ఆ మానముద్రలో ఆశాపథాంతరాళాలు కన్పించా యామెకు. అదొక వింతయైన వినుతాన్నానానందాన్ని ఒన గూర్చింది. కాని వెన వెంటనే విచరిత విషాదచ్ఛాయ-రాణి బాల తన అన్నగారి కూతురు.....

ఎంతసేపూ ఆనల్లని కళ్ళను, ఉబ్బెత్తుగానున్న పూదారంగు బుగ్గలను చూస్తుంటే యేదోబంధం లేని అనుబంధం వారిద్దరి మధ్యా యేర్పడింది. విజయ తన్నుతాను మర్చిపోయేది. తేలికైనటువంటి తియ్యని పవిత్రమైన వెచ్చదనం పాపాయి చుట్టునున్న తెల్లని గుడ్డలు దాటి ఆమె

అపాదమస్తకము ప్రాకి లేనెలు నింపింది. ఆ తియ్యని పవిత్రమైన వెచ్చదనమే ఆమె కనుల నుండి కన్నీటిబిందు వాలక చేసింది.

కొద్దీకొద్దీగా భోజనాలదగ్గర నవ్వులు, మాటలు అధికం కావడం మొదలుపెట్టాయి. ఎందుకో అందరూ ఒక్కసారి గొల్లన నవ్వేరు. దాంతో పాపాయి కొంచెం భయపడి యేడవడం మొదలు పెట్టింది. అంతటితో కమలమ్మ వచ్చి పిల్లను తీసుకువెళ్లి ఆ పక్కనున్న గదిలో పడుకోబెట్టి నవ్వుతూ తిరిగి వచ్చింది.

భోజనాలమూయి. అందరూ తమలపాకులు నములుతూ లోకాభిరామాయణం మొదలు పెట్టారు. చాలాసేపటినుంచి విజయ కనుపించడం లేదు. ఎవరూ గుర్తించనైనా లేదు.

సెమ్మదిగా గది చేరుకుందామని బయలు దేరాను. కొత్తకావడంవల్ల లైటుకోసంతడుముకుంటున్నా. నాకేదో వింతకబ్బం వినవచ్చింది. కొంచెం పక్కగా ఒరిగి స్వీచ్చి అందుకొని లైటు వేశాను. గాలి బాగా వస్తుందని ఎవరూ భారని కమలమ్మ పాపాయిని నా గదిలో మంచంమీద పడుకోబెట్టింది. ఆ ప్రక్కనే

పాపాయి తలగడమీద ముఖంపెట్టి వెక్కిరివెక్కి యేడుస్తున్న విజయ. తిరిగి బయటి వెన్నెలలోకి వచ్చా. అంతా అంధకారంలా కనుపించింది...

నాకళ్లు అప్రయత్నంగా తడిశాయి. వెనుకటికి ప్రకాశరావు వ్రాసిన లేఖ జ్ఞప్తికివచ్చింది. విజయను వాళ్ళనాన్న అందరిలాగ కాక ఎం. బి., బి.ఎస్. పాసైన జగన్మోహనునికేచ్చి వివాహం చేశాడు. అతను యుద్ధంలో కెప్టెన్ క్రింద చేరాడు. కాలం గడిచింది. అతను సింగపూరులో బందీ అయినాడని లేఖ వచ్చింది. వెనువెంటనే అతని అకాలమరణ వార్త. ఆమెకు అంతే తెలుసు.

ఉత్కృష్ట సౌందర్యస్వరూపమైన ఆమె జీవితం నిర్బలభూమిలో నూయి త్రవ్వినట్లయింది. సౌందర్యోపాసనామయమైన ఆమె బ్రతుకు అందానికే దూరమైంది. ఆమెలో నేడు పొడ జూపుచున్న యీ ఆవ్యక్తవాంఛకు యీ తీరని కోరికకు యేమని నామకరణం చెయ్యాలో నా కేమి తెలిసింది కాదు... ఏమని నామకరణం చెయ్యను?



ప్రేమ—పెండ్లి—విడాకులు

గోగినేని ఉమామహేశ్వరరావు

వివాహాలవిషయంలో నా అభిప్రాయాలను పురస్కరించుకొని జూన్ 24 వ తేదీ “తెలుగు స్వతంత్ర”లో వ్యాఖ్యానం ఉన్నది. స్థలాభావానికి పెరచి ఖ్లుప్తంగా వ్రాయడం వల్ల నేమో రచయితకు నాభావాలు అసంపూర్ణంగా తోచినట్లున్నది. “అంధ్రరథ” 1-5-49 సంచికలో “ప్రేమించి పెండ్లి లేక పెండ్లాడి ప్రేమ” అన్న నా వ్యాసానికి అనుబంధంగా చదువుకుంటే మరింత విశదంగా ఉండవచ్చు.

అదర్బాలను వర్ణించడం సుకువే. కాని ఆచరణలో కదా అసలురంగు లేలేది! వాస్తవికంగా చూస్తే ఈ రోజులలో కామానికి ప్రేమ అన్న

ఘరానా పదం చరిపాటి అయిపోయింది. ఉహాగానాలతో ఉబ్బిబ్బూరుతూ ఉబ్బి తబ్బిబ్బులై అందని ఆదర్శాలను ఆదేపనిగా ఉద్ఘాటించి ఫలితం లేదు. అందం చూసి అరుచించి ఆరాట పడడం ప్రేమ అనడం అ ప చా ర ం కాదా! ప్రేమకూ అందానికి సంబంధమేలేదు. కామమూ, అందమూ మాత్రమే కలిసికట్టుగా వుంటాయి. “తా వలచింది రంధ” అన్న సామెతలోనే ఈ భావం స్ఫురిస్తున్నది. “కాకిపిల్ల కాకిముద్దు” అనడంలో ఆప్యాయం ఉన్నప్పుడు అందం అప్రధానమే అనికదా భావం! అందమే ప్రధానంగా పెట్టుకొన్న ప్రేమ ఆపవరం తీర్చుకొనే